

Sahhartni fi tfuliti meta lmahtek  
fil-hitan tas-sejjieh tixghel fid-dlam,  
musbieh il-lejl! Bhal tren ċkejkuni hlomtok  
bil-lajma ċeklem bejn ix-xquq taċ-ċint  
li jhaddan l-ghalqa w lili ferhan maghha;  
b'dawlek wenniesi ksibt serhan il-qalb.  
Urini int biex nasal fejn nixtieq.

*Pawlu Aquilina*

## Fir-Raqda Hadra

Fir-raqda hadra  
Tal-ghadajjar,  
Fix-xibka-disinn  
Ta' brimba bla sabar,  
Fl-ilma mifqugh minn naghal  
Ta' žwiemel imlebbta,  
Fiż-želqa tas-sriep  
Qalb huxlief niexef  
...fil-fond ta' mhabbtek...

*Carmel Calleja*

## Epigrammi: X'Dinja Din!

Xtara villa l-ġmiel taghha  
U karozza ghal wahda tnejn,  
Ġej u sejjer, spiss isiefer  
halli tghidx kemm ghandu dejn.

Ghall-iskola l-hmar ta' Žeppi  
Imma llum sar sinjurun,  
Li taf tikteb, li taf taqra  
Mhux ta' htieġa ghall-imbruljun.

B'xagharha isfar, wiċċha mpitter  
Donnha pupa ta' Marsilja.  
Dan miraklu ghax qaluli  
l-ikrah wahda tal-familja.

X'gara llum f'Pjazza Regina:  
Nies Iharsu ghaddejjin,  
Sieq fuq sieq bid-dublett dejjaq  
Kalamita x'wahda din.

*J.J.Camilleri*

## Karnival 1999 (Għawdex)

Ix-xalar wil-briju nhobhom,  
Dawn jerġghu jaghmluni tfal;  
Kont insejt illi Frar wasal  
W ghalhekk reġa' l-karnival.

Ma' l-irhula kollha taghna  
In-nies tiekol u tiddandan  
Sa bil-lejl tibqa' tiġġerra  
Tiddeverti u tizzargan.

U la darba qieghed maghna  
Dan iż-żmien ta' ferh u bluha  
Niddevertu, niżfnu žifna,  
U ninsew tal-hajja l-kruha.

Ghadd sabih ta' tfal u žghazagh  
Maghhom dawn ukoll il-kbar  
Ghal mument donnhom jiġġennu  
U jaghtuha ghax-xalar!

Maskra nxiddu, kostum nilbsu  
Niġġerrew mat-toroq taghna  
Xi perlina wkoll inwaddbu:  
Araha ġejja! Inghaqdu maghna.

Wara kollox, o hbieb tieghi,  
Mhux hekk forsi sejra l-hajja!  
Žgur li intom taqblu mieghi  
li din kollha nżul u tlajja'.

Fl-isports *Complex* kbir spettaklu  
Itellghuh tfal ta' l-iskola  
Minn kull rokna ta' gżiritna  
Maskerati tiżfen, toghla.

Din il-festa ġġib maghha  
Dik l-imbierka prinjolata  
Kollha lewż, zokkor u hlewwa  
Tajba daqs Iċ-ċikkulata!

U fi Pjazza Indipendenza  
ix-show žgur li ma tonqosx;  
trid tkun qalbek iebsa żonqor  
biex dal-ferh inti ma thossx!

Wara daharna llum nitfghu  
Kull tilwim, niket u dwejjaq;  
Karnival, int l-aqwa duwa  
Illi mrar u hemm itfejjaq.

Baned u maskri grotteski  
Jimlew kull rokna tal-misrah.  
Karrijiet, kostumi mżewqa  
In-nies kollha ċċapċap, tifrah.

Ejjew mela ġo l-enclosure  
Gawdu, idhku w ixxalaw;  
Wara kollox, darba nghixu  
Ibqghu žgur m'ahniex ghal hawn.

*Kav. Joe M.Attard*